



ПОСТАНОВЛЕНИЕ

2022 ел, 17 июнь

г.Казань

КАРАР

№ 582

Жирлекләрнең генераль планнары проектларын, шәһәр округларының генераль планнары проектларын, тиешле генераль планнарга үзгәрешләр кертү һәм аларга 2022 елда бәяләмәләр эзерләү турындагы документлар проектларын карау тәртибен раслау турында

«Россия Федерациясенең аерым закон актларына үзгәрешләр кертү турында» 2022 елның 14 мартындагы 58-ФЗ номерлы Федераль законның 7 статьясы нигезендә Татарстан Республикасы Министрлар Кабинеты КАРАР БИРӘ:

1. Карарга теркәлгән Жирлекләрнең генераль планнары проектларын, шәһәр округларының генераль планнары проектларын, тиешле генераль планнарга үзгәрешләр кертү һәм аларга 2022 елда бәяләмәләр эзерләү турындагы документлар проектларын карау тәртибен расларга.

2. Татарстан Республикасы Министрлар Кабинетының "Россия Федерациясенең ике һәм аннан күбрәк субъектларының территориаль планлаштыру схемалары проектларын, Татарстан Республикасы белән уртақ чиге булган Россия Федерациясе субъектларын территориаль планлаштыру схемалары проектларын, Татарстан Республикасы муниципаль берәмлекләрен территориаль планлаштыру документлары проектларын карау һәм аларга бәяләмәләр эзерләү тәртибен раслау турында» 2012 ел, 17 апрель, 310 нчы карары элге карар белән билгеләнгән үзәнчәлекләргә исәпкә алып кулланыла дип билгеләргә.

3. Бу карарның үтәлешен тикшерүдә тотуны Татарстан Республикасы Төзелеш, архитектура һәм торақ-коммуналь хужалык министрлыгына йөкләргә.

Жирлекләрнең генераль планнары проектларын, шәһәр округларының генераль планнары проектларын, тиешле генераль планнарга үзгәрешләр кертү һәм аларга 2022 елда бәяләмәләр эзерләү турындагы документлар проектларын карау тәртибе

1. Әлеге Тәртип «Россия Федерациясенең аерым закон актларына үзгәрешләр кертү турында» 2022 елның 14 мартындагы 58-ФЗ номерлы Федераль законның 7 статьясы таләпләрен тәмин итү максатларында эшләнде һәм Татарстан Республикасы Министрлар Кабинетының "Татарстан Республикасы белән чиге уртак булган Россия Федерациясе субъектларының территорияләре планлаштыру схемалары проектларын, Татарстан Республикасы муниципаль берәмлекләренен территорияләре планлаштыру документлары проектларын карау һәм аларга бәяләмәләр эзерләү тәртибен раслау хакында" 2012 ел, 17 апрель, 310 нчы карары белән расланган Россия Федерациясенең ике һәм аннан күбрәк субъектын территориаль планлаштыру схемалары проектларын, Татарстан Республикасы белән уртак чиге булган Россия Федерациясе субъектларын территориаль планлаштыру схемалары проектларын, Татарстан Республикасы муниципаль берәмлекләренен территориаль планлаштыру документлары проектларын карау һәм аларга бәяләмәләр эзерләү тәртибе нигезендә гамәлгә ашырыла торган жирлекнең генераль планы проектын, шәһәр округының генераль планы проектын, тиешле генераль планга Татарстан Республикасы башкарма хакимиятенең вәкаләтле органнары (алга таба - килештерүче органнар) тарафыннан үзгәрешләр кертү турында документ проектын карау һәм 2022 елда аларга бәяләмәләр эзерләү срокларын билгели.

2. Жирлекнең, шәһәр округының генераль планы проектын, тиешле генераль планга үзгәрешләр кертү турында документ проектын (алга таба - территориаль планлаштыру документлары проектларын) килештерү срогы территориаль планлаштыруның мәгълүмат системасында күрсәтелгән документлардан һәм аларны нигезләү материалларыннан файдалануны тәмин итү турында Татарстан Республикасы Министрлар Кабинетына хәбәрнамә кергән көннән алып бер айдан да артык була алмый.

3. Килештерүче органнар һәм Татарстан Республикасы Икътисад министрлыгы территориаль планлаштыру документлары проектларын карый һәм документ проектыннан файдалана алуны тәмин итү турында хәбәрнамә алган көннән соң 10 календарь көн эчендә бәяләмәләр эзерли.

4. Татарстан Республикасы Төзелеш, архитектура һәм торак-коммуналь хужалык министрлыгы (алга таба - Министрлык) әлеге Тәртипнең 3 пунктында билгеләнгән срок тәмамланган көннән алып өч календарь көн эчендә килештерүче органнар бәяләмәләре нигезендә территориаль планлаштыру документлары проектларына жыелма бәяләмә эзерли һәм аны Татарстан Республикасы Министрлар Кабинетына жиберә.

5. Бер генэ килештерүче органнан булса да Министрлыкка территориаль планлаштыру документлары проектлары белән килешмәү турында бәяләмә кергәндә, Министрлык әлеге Тәртипнең 3 пунктында билгеләнгән срок тәмамланган көннән алып жиде эш көне эчендә территориаль планлаштыру документлары проектлары белән килешмәү турында бәяләмә әзерләү өчен нигез булган искәртмәләрне жайга салу максатларында килештерү киңәшмәсе үткәрә.

6. Килештерү киңәшмәсендә эшләнгән карарны исәпкә алып, Министрлык килештерү киңәшмәсен уздырган көннән алып өч календарь көн эчендә территориаль планлаштыру документлары проектларына жыелма бәяләмә әзерли.
